

રજુ તારીખ : ૧૦-૧૦-૨૦૨૪

દાખલ તારીખ : ૧૦-૧૦-૨૦૨૪

ફેસલ તારીખ : ૨૦-૦૩-૨૦૨૬

અવધિ : વર્ષ - માસ - દિવસ

૦૧ - ૦૫ - ૧૦

મે. સ્પે.જજ(ઇલે.) અને થર્ડ એડીશનલ સેશન્સ જજશ્રીની કોર્ટમાં.
મું.ભાવનગર.

સ્પે.(ઇલેક્ટ્રીસીટી)કેસ નં.૧૫૯/૨૦૨૪

આંક-૨૫

ફરીયાદી :- **શ્રી સરકાર**

- : વિરુદ્ધ : -

આરોપી :- **મકવાણા વિનુભાઈ અરજણભાઈ,**
ઉ.વ.૬૦, ઘંઘો-ખેતમજુરી,
રહે. શામપરા(ખો), વૃન્દાવન સોસાયટી,
મહેશભાઈ ભીખુભા ગોહિલની વાડીમાં,
પ્રાથમિક શાળા પાસે, તા.જી.ભાવનગર.

ગુન્હો : ધી ઇલેક્ટ્રીસીટી એક્ટ ૨૦૦૩ ની કલમ ૧૩૫ મુજબ.

ફરીયાદ પક્ષ તરફે : વિ.એ.પી.પી.શ્રી સી.એમ.પરમાર.

આરોપી પક્ષ તરફે : વિ.વ.શ્રી બી.જી.મેર.

-:: જજમેન્ટ ::-

(૧) ફરિયાદપક્ષના કેસની ટુંકમાં હકીકત એવી છે કે, પી.જી.વી.સી.એલ.ના અધિકારીઓ/કર્મચારીઓ દ્વારા તા.૨૭/૦૪/૨૦૧૮ ના રોજ શામપરા(ખો) ગામે કરવામાં આવેલ વિજ ચેકીંગ દરમિયાન આ કામના આરોપી પોતે પી.જી.વી.સી.એલ.ના કાયદેસરના ગ્રાહક ન હોવા છતાં, આરોપીએ પોતાના રહેણાંક મકાનમાં નજીકમાંથી પસાર થતી હળવા દબાણની વિજ લાઈન પરથી બિનઅધિકૃત અને ગેરકાયદેસર રીતે ડાયરેક્ટ જોડાણ કરી, ૬૧૫ વોટ વિજ લોડ

જોડી, વિજ વપરાશ કરી, કિંમત રૂ.૧૧,૦૮૦-૫૬ પૈસાની વિજચોરી કરી, ધી ઇલેક્ટ્રીસીટી એક્ટ ૨૦૦૩ ની કલમ ૧૩૫ મુજબનો શિક્ષાને પાત્ર ગુન્હો કર્યાની ફરિયાદ ફરિયાદીએ જી.યુ.વી.એન.એલ. પો.સ્ટે. ભાવનગરમાં સેકન્ડ ગુના રજી. નં.૨૭૪૭/૨૦૧૮ થી આપેલી.

- (૨) ફરિયાદના આધારે આરોપી સામેના ગુન્હાનું ચાર્જશીટ ચીફ જ્યુડી. મેજી., ભાવનગર સમક્ષ દાખલ કરતાં ફોજદારી કેસ નં.૧૨૩૯૬/૨૦૨૩ થી નોંધવામાં આવેલ. ત્યારબાદ સદર કેસ સ્પેશ્યલ (ઇલે.) કોર્ટમાં ચલાવવા પાત્ર હોય, સ્પેશ્યલ (ઇલે.) કોર્ટમાં ટ્રાન્સમીટ કરવામાં આવેલ.
- (૩) આરોપી સામેનો આ સ્પે. (ઇલેક્ટ્રીસીટી) કેસ નંબર : ૧૫૯/૨૦૨૪ થી નોંધી સ્પેશ્યલ કોર્ટ(ઇલે.)માં ન્યાય નિર્ણય માટે આવતાં, આરોપીને પોલીસ તપાસના કાગળોની નકલો આપવામાં આવેલ છે કે કેમ ? તેની ખાતરી કરી આરોપી સામે આંક-૦૫ થી તહોમતનામું ફરમાવી આરોપીને તહોમતનામું વાંચી, સંભળાવી આંક-૦૬ થી આરોપીની પ્લી લેવામાં આવેલી, તેમાં આરોપીએ તેમની સામેના ગુન્હાનો ઈન્કાર કરેલો અને કેસ આગળ ચલાવવા માંગણી કરેલી તેથી ફરિયાદપક્ષનો પુરાવો નીચે મુજબ લેવામાં આવેલ.
- (૪) ફરિયાદપક્ષ તરફથી આરોપી સામેનો આરોપ પુરવાર કરવા સાડ નીચે મુજબનો મૌખિક તથા દસ્તાવેજી પુરાવો રજુ કરેલ છે.

મૌખિક પુરાવો

અનુ. નં.	વિગત	આંક
૧	ફરિયાદી હિંમતભાઈ બાબુભાઈ ઝીઝાળાની જુબાની.	૦૭

૨	સાહેદ હરેશકુમાર પ્રવિણભાઈ પંડ્યાની જુબાની.	૧૧
૩	સાહેદ મૌલિક કીરીટકુમારની જુબાની.	૧૫
૪	સાહેદ નીલેષ ચંદુલાલ પંડ્યાની જુબાની.	૧૭
૫	ત.ક.અ. વેલજીભાઈ રામશંકરભાઈની જુબાની.	૨૦

દસ્તાવેજી પુરાવો

અનુ. નં.	વિગત	આંક
૧	ફરિયાદ.	૦૮
૨	પુરવણી બીલ.	૦૯
૩	એનેક્ષર-સી.	૧૦
૪	સ્થળ રોજકામ.	૧૨
૫	ચેકીંગશીટ.	૧૩
૬	એનેક્ષર-૪.	૧૪
૭	સ્ટેશન ડાયરીના ઉતારાની ખરી નકલ.	૨૧
૮	તપાસનો ડેપ્યુટ હુકમ.	૨૨
૯	સ્ટેશન ડાયરીની ખરી નકલ.	૨૩

(૫) આ કામે ફરિયાદપક્ષ તરફે પુરાવો પુરો થયા બાદ સદર કામે આરોપીનું ક્રિ.પ્રો.કોડ કલમ-૩૧૩ મુજબ વિશેષ નિવેદન નોંધવામાં આવેલ છે. જેમાં ફરિયાદપક્ષે રજુ થયેલ પુરાવાનો ઈન્કાર કરેલ છે. તેમજ બચાવના સાહેદ તપાસેલ નથી કે સોગંદ ઉપર જુબાની આપેલ નથી. તેમજ વિશેષમાં જણાવેલ છે કે, "અમો નિર્દોષ છીએ. અમારા વિરુદ્ધ ખોટી ફરિયાદ કરેલ છે અને ખોટું ચાર્જશીટ બનાવેલ છે. પુરતો પુરાવો ન હોવા છતાં, ખોટી રીતે ગુનો બનાવેલ છે. અમોને નિર્દોષ છોડી મુકવા માનસહ નમ્મ અરજ છે." ત્યારબાદ બંન્ને પક્ષે વિ.વ.શ્રીઓની દલીલો સાંભળવામાં આવેલ છે.

(૬) આ કામે ફરિયાદપક્ષ તરફથી રજુ થયેલ પુરાવો તથા વિ.એ.પી.પી.શ્રીની તથા આરોપી તરફે વિ.વ.શ્રીની મૌખિક દલીલો

ધ્યાને લીધી. સદરહુ કેસના નિર્ણય સારૂ નીચે મુજબના મુદ્દાઓ ઉપસ્થિત થાય છે :

મુદ્દાઓ :-

(૧) શું ફરિયાદ પક્ષ નિ:શંકપણે પુરવાર કરે છે કે, પી.જી.વી.સી.એલ.ના અધિકારીઓ/કર્મચારીઓ ધ્વારા તા.૨૭/૦૪/૨૦૧૮ ના રોજ શામપરા(ખો) ગામે કરવામાં આવેલ વિજ ચેકીંગ દરમિયાન આ કામના આરોપી પોતે પી.જી.વી.સી.એલ.ના કાયદેસરના ગ્રાહક ન હોવા છતાં, આરોપીએ પોતાના રહેણાંક મકાનમાં નજીકમાંથી પસાર થતી હળવા દબાણની વિજ લાઈન પરથી બિનઅધિકૃત અને ગેરકાયદેસર રીતે ડાયરેક્ટ જોડાણ કરી, ૬૧૫ વોટ વિજ લોડ જોડી, વિજ વપરાશ કરી, કિંમત રૂ.૧૧,૦૮૦-૫૬ પૈસાની વિજચોરી કરી, ધી ઈલેક્ટ્રીસીટી એક્ટ ૨૦૦૩ ની કલમ ૧૩૫ મુજબનો શિક્ષાને પાત્ર ગુન્હો કરેલ છે ?

(૨) શું હુકમ ?

(૭) ઉપરોક્ત મુદ્દાઓના મારા નિર્ણયો નીચે જણાવેલ કારણોસર નીચે મુજબ છે.

(૧) મુદ્દા નંબર-૧ : નકારમાં.

(૨) મુદ્દા નંબર-૨ : આખરી હુકમ મુજબ.

-: કારણો :-

મુદ્દાનં.૧ :-

(૮) આ કામે ફરિયાદ પક્ષ તરફથી વિધ્વાન એ.પી.પી.શ્રીની રજુઆત છે કે, ફરિયાદી કંપનીના કર્મચારી/અધિકારીઓ ધ્વારા વિજ ચેકીંગ હાથ ધરાતા આરોપી પી.જી.વી.સી.એલ. કંપનીના ગ્રાહક નહિ હોવા છતાં

પોતાના રહેણાંકના મકાને પોતાની માલિકીના વિજ વાયરથી કંપનીની વિજ લાઈન પરથી ગેરકાયદેસર ડાયરેક્ટ વિજ જોડાણ કરી, પોતાના રહેણાંકના મકાને વિજ લોડ જોડી પાવરની ચોરી કરતાં આરોપી પકડાઈ ગયેલ છે. તેઓની વધુમાં રજુઆત છે કે, સ્થળ પરથી મુદ્દામાલ વાયર કબજે લેવામાં આવેલ છે. ફરિયાદીએ ફરિયાદ હકીકતને સમર્થનકારી જુબાની આપેલ છે અને અન્ય સાહેદે ફરિયાદીની જુબાનીને સમર્થન આપેલ છે અને રજુ કરવામાં આવેલ તમામ દસ્તાવેજી પુરાવાઓથી પણ ફરિયાદપક્ષના કેસની હકીકતોને સમર્થન પ્રાપ્ત થાય છે. આમ, ફરિયાદપક્ષે રજુ કરેલ તમામ મૌખિક તેમજ દસ્તાવેજી પુરાવા ધ્યાને લેતા આરોપી સામેનો ગુનો શંકાથી પર સાબિત થતો હોય આરોપીને વધુમાં વધુ સજા કરવી જોઈએ.

- (૯) બચાવપક્ષના વિધ્વાન વકીલશ્રીએ એવી દલીલ કરેલ છે કે, ફરિયાદી ચેકીંગ વખતે બનાવ સ્થળે હાજર ન હોવાથી તેઓને હાલના ગુન્હાના કામે કોઈ જાત માહિતી નથી. તેમજ ફરિયાદની સાથે કોઈ મુદ્દામાલ પોલીસ સ્ટેશનમાં આપવામાં આવેલ નથી. આરોપીને પુરવણી બીલ કે તેની નોટીસ મળી ગયા અંગેનો કોઈ આધાર આ કામે રજુ કરેલ નથી. તેઓની વધુમાં રજુઆત છે કે, મુદ્દામાલ વાયર કોઈ પંચો કે સ્વતંત્ર સાહેદોની હાજરીમાં કબજે લીધેલ નથી. તેઓની વધુમાં રજુઆત છે કે, બનાવના સ્થળે કોઈ વીડીયોગ્રાફી કે ફોટોગ્રાફી કરવામાં આવેલ નથી અને જે સ્થળે વીજચેકીંગ હાથ ધરવામાં આવેલ તે આરોપીની માલિકી કે કબજા હવાલાનું હોવા અંગેના કોઈ દસ્તાવેજી પુરાવા આ કામે મેળવવામાં આવેલ નથી. તેઓની વધુમાં રજુઆત છે કે, મુદ્દામાલ પંચનામુ કરી કબજે લીધેલ નથી અને કહેવાતો મુદ્દામાલ ચાર્જશીટ સાથે અદાલતમાં રજુ કરેલ નથી અને તેઓની

રજુઆત છે કે, તપાસ કરનાર અધિકારીની તપાસ ખામીયુક્ત છે અને આ તમામ સંજોગોમાં ફરિયાદપક્ષ આરોપી સામે ફરમાવવામાં આવેલ તહોમતનામા અન્વયેનો ગુનો નિ:શંકપણે પુરવાર કરી શકેલ ન હોઈ આરોપીને નિર્દોષ ઠરાવી છોડી મુકવા તેઓશ્રીએ રજુઆત કરેલ છે.

(૧૦) બંને પક્ષ તરફે દલીલ દરમ્યાન મહદઅંશે રેકર્ડ ઉપર આવેલ દસ્તાવેજી પુરાવા ઉપર આધાર રાખી દલીલ કરેલ હોય તે સંજોગોમાં આ કેસના નિર્ણયના તબક્કે રેકર્ડમાં રજૂ થયેલા તમામ મૌખિક અને દસ્તાવેજી પુરાવાને વંચાણે અને ધ્યાને લીધેલ છે.

હાલના કામે નીચે મુજબના ચૂકાદા તથા તેના કાયદાકીય હાર્દને પણ નજર સમક્ષ લેવા જરૂરી હોઈ તેને વંચાણે અને ધ્યાને લઈ તેના કાયદાકીય હાર્દને નજર સમક્ષ રાખી હવે પછી આ કેસના ગુણદોષ અંગે વિસ્તૃત ચર્ચા કરી નિર્ણય કરેલ છે.

(૧) સ્ટેટ ઓફ ગુજરાત વિ. સરદારસિંહ બાબસિંહ ચૌહાણ
ક્રિમીનલ અપીલ નં.૨૯૦૯/૨૦૦૯
આ ચૂકાદાના હાર્દ મુજબ,

We have gone through the judgment and order passed by the trial Court. We have also perused the oral as well as documentary evidence led by the trial Court and also considered the submissions made by learned app. from the record, it appears that the inspection in question was done on 25.08.2005 and the complaint in connection with the alleged offense was registered on 31.08.2005. No satisfactory explanation has come on record from the prosecution as regards the said delay of about a week caused in filing the impugned complaint.

Apart from that the prosecution has also not taken any photographs or videography of the area from where the alleged theft is said to have taken place. The panchnama also does not appear to have been properly done. Thus, from the evidence itself it is established that the prosecution has not proved its case beyond reasonable doubt.

The respondent of the charges leveled against him. We find that the findings recorded by the trial Court are absolutely just and proper and in recording the said findings, no illegality or infirmity has been committed by it. We are, therefore, in complete agreement with the findings, ultimate conclusion and the resultant order of acquittal

recorded by the Court below and hence, find no reasons to interfere with the same.

- (૨) સ્ટેટ ઓફ ગુજરાત વિ. મંગળભાઈ હિરાભાઈ પટેલ
ક્રિમીનલ અપીલ નં.૨૬૬૬/૨૦૦૮
આ ચૂકાદાના હાઈ મુજબ,

It appears that the inspection in question was done on 27.02.2006 and the complaint in connection with the alleged offence came to be filed only on 10.04.2006. No satisfactory explanation has come on record from the prosecution as regards the said delay of about 1.1/2 months caused in filing the impugned complaint.

it also appears that no photograph or videography of the are from where the theft is alleged to have taken place has been taken by the prosecution in support of its case. Moreover, the prosecution has also not been able to prove as to from which piece of land or survey no., the alleged theft of electricity is said to have been committed by the respondent. Thus. From the evidence itself it is established that the prosecution has not proved its case beyond reasonable doubt.

- (૩) સ્ટેટ ઓફ ગુજરાત વિ. અગરસિંહ વજેસિંહ ચૌહાણ
ક્રિમીનલ અપીલ નં.૨૬૮૨/૨૦૦૩
આ ચૂકાદાના હાઈ મુજબ,

It becomes quite clear that prosecution has totally failed to establish the real, actual and physical possession of disputed land with the accused at the time of raid and checking squad carried out raid on the said disputed land and thus, the alleged offence levelled against the accused is not proved beyond reasonable doubt.

- (૪) સંતોષ દત્તા ચિતલકર વિ. મહારાષ્ટ્ર સ્ટેટ ઇલેક્ટ્રીકસીટી બોર્ડ
(બોમ્બે હાઈકોર્ટ) ક્રિમીનલ અપીલ નં.૨૩૯/૨૦૦૭

- (૫) રમેશ સ/ઓ બલવંત પાટીલ વિ. મહારાષ્ટ્ર સ્ટેટ ઇલેક્ટ્રીકસીટી બોર્ડ
(બોમ્બે હાઈકોર્ટ) ક્રિમીનલ અપીલ નં.૨૪૫/૨૦૦૭
સદર બંને ચૂકાદાના હાઈ મુજબ,

Even the prosecution has not examined independent witness like Gramsevak, to ascertain that the house in which there is alleged illegal electrical supply, belongs to the appellant/accused. As stated hereinbefore, the prosecution has not proved panchnama at Exh.8. Except statement of P.W.1 & P.W.2, nothing has been brought on record by the prosecution.

- (૬) આનંદીબેન અમૃતભાઈ પટેલ વિ. સ્ટેટ ઓફ ગુજરાત
૨૦૧૬(૩) ક્રિ.લો.રી.(ગુજ.)૭૬૪.

આ ચૂકાદાના હાઈ મુજબ,

Complainant was not at the spot at the time of checking - Witness PW-2 admitted that two brothers were residing and electricity wires/cables seized were not sealed- No independent witness examined-Earlier connection was in the name of the appellant and 'S' but disconnected permanently-No evidence collected regarding the ownership of the house-No reliable evidence-Held, Prosecution has failed to prove the offence beyond reasonable doubt.

(૭) યુવરાજ પુંડાલીક ગાઢવે વિ. મહારાષ્ટ્ર સ્ટેટ ઇલેક્ટ્રીકસીટી બોર્ડ
૨૦૧૧(૨) સી.એ.સી.સી.ટપ (બોમ્બે)

આ ચૂકાદાના હાઈ મુજબ,

Spot panchnama not proved by prosecution through independent witnesses - Direction to pay compensation in absence of any calculation on assessment sheet - Prosecution failed to prove his case-Conviction set aside.

(૮) એમ.મોહન રાવ વિ. ભીમશેટ્ટી શ્રીધર અને અન્યો
૨૦૧૭(૨) એકવીટલ ૨૬૬ (એ.પી.)

આ ચૂકાદાના હાઈ મુજબ,

When prosecution has failed to prove fact that house where illegal electricity connection was fixed belongs to accused respondent, trial court has not committed any illegality in acquitting accused respondent for offence punishable under Section-135of Electricity Act vide impugned judgment-No case for grant to leave is made out.

(૧૧) આ કામે ફરિયાદ પક્ષ તરફથી રજુ થયેલ મૌખિક તેમજ લેખિત દસ્તાવેજી પુરાવા તેમજ પક્ષકારોના વિધવાન વકીલશ્રીઓની મૌખિક દલીલ ધ્યાને લીધેલ છે. આ કામના આરોપી સામે ધી ઈન્ડીયન ઇલેક્ટ્રીસીટી એક્ટ, ૨૦૦૩ ની કલમ - ૧૩૫ મુજબનો ગુનો કર્યા અંગેનો આક્ષેપ છે તે સંજોગોમાં કલમ-૧૩૫ જોવામાં આવે તો,

૧૩૫. વિજળી ચોરી

(૧૩૫-૧) મુજબ જે કોઈપણ અપ્રમાણીકતાથી

(એ) કોઈ માથા ઉપરની, નીચેની અથવા પાણી હેઠળની લાઈનો અથવા કેબલ્સ અથવા સર્વીસ વાયર્સ અથવા સર્વીસ સગવડો લાયસન્સદાર અથવા કીસ્સા પ્રમાણે સપ્લાયરની કોઈ જોડાણ બાબતમાં ટેપ

કરે અથવા તે અંગે બનાવે અથવા

- (બી) મીટર સાથે ચેડા કરે, ચેડા થયેલ મીટરનો ઉપયોગ કરે અથવા તે નાખે, ટ્રાન્સફોર્મરનો કરંટ ઉઘો કરે, જોડાણના છીદ્રો કરે અથવા કોઈ બીજા સાધન અથવા પદ્ધતિથી યોગ્ય નોંધણી, કેલીબ્રેશન અથવા વિજળી કરંટને મેળવવા અથવા બીજી રીતે જે એવી પદ્ધતિમાં પરીણમે જે ધ્વારા વિજળીની ચોરી કરવામાં આવે અથવા તેનો દુર્વ્યય કરવામાં આવે અથવા
- (સી) વિજળી મીટર, સાધનો અથવા વાયરનો નાશ કરે અથવા તુકસાન કરે અથવા તેમાના કોઈ પાણને તુકસાન કે નાશ થવા દેવા મંજૂરી આપે જેથી વિજળીના યોગ્ય મીટરમાં દખલગીરી થાય અથવા
- (ડી) ચેડા થયેલ મીટર મારફતે વિજળીનો ઉપયોગ કરે અથવા
- (ઈ) વિજળી એવા હેતુ માટે ઉપયોગ કરે કે જે માટે આવી રીતે વીજળી અધિકૃત કરવામાં આવી ન હોય.

(૧૩૫-૧) મુજબ

- (૨) રાજ્ય સરકારે આ અર્થે કીસ્સા મુજબ લાયસન્સદાર અથવા સપ્લાયરના અધિકૃત કરવામાં આવેલા કોઈ અધિકારી
- (એ) જેમાં તેને એવું માનવાને કારણ હોય કે વીજળી, અનઅધિકૃત રીતે વાપરવામાં આવી છે અથવા આવી રહી છે તેવા કોઈપણ સ્થળ અથવા જગ્યામાં પ્રવેશી શકશે. તપાસી શકશે તોડીને ખોલી શકશે અને ઝડતી લઈ શકશે.

- (બી) વિજળીના અનધિકૃત ઉપયોગ માટે વાપરવામાં આવી હોય અથવા વપરાય રહી હોય તેવી તમામ ડીવાઈસીસ, ઓઝારો, વાયર અને બીજી કોઈપણ સગવડો અથવા ચીજવસ્તુ જપ્ત કરી શકશે, કબજે લઈ શકશે.
- (સી) હિસાબના ચોપડા અથવા દસ્તાવેજો તપાસી શકશે, અથવા કબજે લઈ શકશે, જે તેના અભિપ્રાય મુજબ, પેટા કલમ (૧) હેઠળના ગુનાના સબંધમાં કોઈ કર્મચારી માટે અથવા તેના સબંધમાં ઉપયોગી થશે અને જેની કસ્ટડીમાંથી આવા હિસાબના ચોપડા અથવા દસ્તાવેજ કબજે લીધા હોય તેમાંથી વ્યક્તિને તેની નકલ કરવા દઈ શકશે અથવા તેની હાજરીમાં તેમાંથી ઉતારો લઈ શકશે.
- (૩) જડતીના સ્થળનો ભોગવટેદાર અથવા તેના વતી કોઈપણ વ્યક્તિ જડતી દરમિયાન હાજર રહેશે અને આવી જડતી દરમિયાન કબજે લીધેલી તમામ વસ્તુઓની યાદી તૈયાર કરવી જોઈશે અને આવા ભોગવટેદાર અથવા આવી વ્યક્તિને આપશે તેણે યાદીમાં સહી કરવી જોઈશે.
- (૧૨) આમ, ઉપરોક્ત કલમ-૧૩૫ ધ્યાને લેતાં જ્યારે કોઈપણ જગ્યાએ વીજ ચોરીના ચેકીંગ માટે જવુ હોય તો પહેલાં ગુજરાત સરકારના લાયસન્સદાર અથવા સપ્લાયરને અધિકૃત કરવામાં આવેલ કોઈ અધિકારીએ જવુ પડે. આ કામે વીજ ચેકીંગમાં જનાર કંપનીના અધિકારીઓ પી.જી.વી.સી.એલ. માં ફરજ બજાવે છે પરંતુ તેને રાજ્ય સરકાર કે ઉપરી અધિકારીએ વીજ ચોરીના ચેકીંગમાં જવા માટે અધિકૃત કરેલ હોય તેવો પુરાવો આ કામે રજુ કરવામાં આવેલ

નથી.

- (૧૩) આ ઉપરાંત કલમ-૧૩૫(૩) ની જોગવાઈ મુજબ જે વાયર આરોપીને ત્યાંથી કબજે કરવામાં આવેલ તેની યાદી તૈયાર કરવી પડે અને તે યાદીની નકલ આરોપીને આપી તેની સહી લેવી જોઈએ. ફરિયાદપક્ષના કેસ પ્રમાણે સ્થળ પરથી વાયર કબજે કરવામાં આવેલ તેવી હકીકત આંક-૧૪ થી રજુ એનેક્ષર-૪ ધ્યાને લેતાં નીકળે છે પરંતુ, તેમાં આ કામના આરોપીની કોઈ સહી નથી. તેમજ આ કામે મુદ્દામાલ વાયર પંચોની રૂબરૂ કબજે લેવાયેલ નથી. તેમજ આવો કોઈ મુદ્દામાલ આ કામે કોર્ટ સમક્ષ રજુ કરવામાં આવેલ નથી.
- (૧૪) આ કામે ફરિયાદપક્ષે ફરિયાદી હિંમતભાઈ બાબુભાઈ ઝીઝાળાને આંક-૦૭ થી તપાસેલ છે. તેઓની જુબાનીનું સમગ્રપણું મૂલ્યાંકન કરતાં, તેઓએ તેમની સોગંદ ઉપરની જુબાનીમાં સરતપાસમાં ફરિયાદ હકીકત આંક-૦૮ ને સમર્થન આપવા પ્રયત્ન કરેલ છે અને તે મુજબ આરોપીએ અનઅધિકૃત રીતે વિજ ચોરી કરેલ હોવાનું જણાવેલ છે. તેમજ આંક-૦૯ થી પુરવણી બીલ તથા આંક-૧૦ થી એનેક્ષર-સી રજુ કરેલ છે. પરંતુ સદરહુ ફરિયાદીનો સોગંદ ઉપરનો પુરાવો તથા ઉલટતપાસમાં સ્વીકારેલ હકીકતો ધ્યાને લેતાં તેઓ ચેકીંગમાં સ્થળ ઉપર સાથે ગયેલ ન હોય, તેઓને સદર ગુન્હાના કામે કોઈ અંગત જાત માહિતી નથી. તેમજ સ્થળની માલિકી કે કબજા અંગેના આધારો ફરિયાદ સાથે તેઓએ પોલીસ સ્ટેશનમાં જમા કરાવેલ નથી. તેમજ ચેકીંગ સમયે કોઈ વીડીયોગ્રાફી કે ફોટોગ્રાફી કરેલ હોય તેવા કોઈ આધાર પુરાવા તેને મળેલા નથી. વધુમાં, ફરિયાદીએ તેમની ફરિયાદ સાથે કોઈ મુદ્દામાલ પોલીસ સ્ટેશનમાં રજુ કરેલ નથી. આ ઉપરાંત, આ કામે પુરવણી બીલ તથા પુરવણી બીલની નોટીસ આ કામના આરોપીને મળી ગયેલ હોવા અંગે પણ કોઈ આધાર પુરાવો આ

કામે રજુ કરવામાં આવેલ નથી. તેમજ ચેકીંગ સ્વતંત્ર પંચો તથા સાહેદોની હાજરીમાં કરવામાં આવેલ નથી.

(૧૫) વઘુમાં, પ્રોસી. પક્ષ તરફે સાહેદ હરેશકુમાર પ્રવિણભાઈ પંડયાને આંક-૧૧ થી તથા સાહેદ મૌલિક કીરીટકુમારને આંક-૧૫ થી તથા સાહેદ નિલેષ ચંદુલાલ પંડયાને આંક-૧૭ થી સોગંદ ઉપર તપાસવામાં આવેલ છે. સદર સાહેદોની જુબાનીનું સમગ્રતાથી મૂલ્યાંકન કરતાં જણાય છે કે, સદર સાહેદો ચેકિંગ વખતે હાજર હતા અને તેઓએ તેમની જુબાનીની સરતપાસમાં ચેકિંગ અંગેની કાર્યવાહીને સમર્થનકારક પુરાવો આપવા પ્રયત્ન કરેલ છે. તેમજ સાહેદ હરેશકુમાર પ્રવિણભાઈ પંડયાની જુબાની દરમિયાન ફરિયાદપક્ષ તરફે આંક-૧૨ થી સ્થળ રોજકામ, આંક-૧૩ થી ચેકીંગશીટ તથા આંક-૧૪ થી એનેક્ષર-૪ રજુ કરવામાં આવેલ છે. પરંતુ તેઓએ સ્થળ પર વિજ ચેકિંગની ફોટોગ્રાફી કે વિડીયોગ્રાફી કરેલ નથી. આ ઉપરાંત, સદર સાહેદોના પુરાવા થકી કે ફરિયાદીના પુરાવા થકી ચોક્કસ કયા ઉપરી અધિકારીની સુચનાથી ચેકીંગ કરવા ગયેલા તેવી કોઈ હકીકત તેઓ પોતાના સોગંદ ઉપરના પુરાવામાં જણાવતા નથી. તેમજ સ્વતંત્ર સાહેદોની હાજરીમાં ચેકીંગ કે પંચ રોજકામ કરેલ હોવાનું જણાઈ આવતું નથી કે આજુબાજુમાંથી ત્રાહિત વ્યક્તિઓના સ્વતંત્ર સાહેદ તરીકે નિવેદન લીધેલ નથી. આ ઉપરાંત, કબજે કરેલ વાયર પોલીસ સ્ટેશનમાં જમા કરાવેલ નથી. તેમજ સ્થળની માલિકી, કબજા, ભોગવટા બાબતેના કોઈ જ આધાર પુરાવા આ કામે રજૂ કરેલ નથી.

(૧૬) વઘુમાં, આ કામે ફરિયાદપક્ષ તરફે આંક-૨૦ થી ત.ક.અ. વેલજીભાઈ રામશંકરભાઈ દવેને સોગંદ ઉપર તપાસવામાં આવેલ છે. સદર બંને ત.ક.અધિકારીઓની જુબાનીનું મૂલ્યાંકન કરવામાં આવે તો

તા.૨૭/૦૪/૨૦૧૮ ના રોજ તેઓ તેમની ફરજ ઉપર હાજર હતા તે વખતે સદર ગુન્હાની તપાસ તેઓને મળતા તપાસ સંભાળી લઈ તપાસના કાગળોથી વાકેફ થઈ લાગતા-વળગતા સાહેદોના નિવેદનો લઈ, આરોપી વિરુદ્ધ પુરતો પુરાવો જણાઈ આવતા કોર્ટમાં ચાર્જશીટ કરેલ હોવાનું જણાવેલ છે. તેમજ આરોપીને કોર્ટ રુબરુ ઓળખી બતાવેલ છે. વધુમાં, જણાવેલ છે કે, સદર ગુનો દાખલ કરી તેઓએ તપાસ સંભાળેલી. વધુમાં, તપાસ કરનાર અધિકારીએ તેમની જુબાની દરમિયાન આંક-૨૧ થી સ્ટેશન ડાયરીના ઉતારાની નકલ તથા આંક-૨૨ થી તપાસનો ડેપ્યુટ હુકમ તથા આંક-૨૩ થી એફ.આઈ.આર. રજુ કરેલ છે. જ્યારે સદર ત.ક.અમલદારની બચાવપક્ષ તરફે કરવામાં આવેલ ઉલટતપાસમાં કબુલ રાખેલ હકીકત ધ્યાને લેવામાં આવે તો, ચેકીંગવાળો વિસ્તાર રહેણાંકી વિસ્તાર હોવા છતાં તેઓએ કોઈ સ્વતંત્ર સાહેદોના નિવેદનો લીધેલ નથી. તેમજ ચેકીંગ દરમિયાન કોઈ ફોગોગ્રાફી કે વિડીયોગ્રાફી કરેલ હોય તેવા કોઈ આધાર પુરાવા તેઓને તપાસના કામે મળેલ નથી. તેમજ તેઓની તપાસ દરમિયાન ચેકીંગ સ્થળની માલિકી કે કબજા અંગેના કોઈ આધાર પુરાવા મેળવેલા નથી. તેમજ તેઓને ફરિયાદ સાથે કહેવાતો કોઈ મુદ્દામાલ મળેલો નહીં.

(૧૭) આમ, આ કામે ફરિયાદપક્ષે રજુ થયેલ ઉપરોક્ત સમગ્ર મૌખિક તથા દસ્તાવેજી પુરાવો જોતાં નીચે મુજબની હકીકતો ફલિત થાય છે :

(૧) ચેકીંગવાળી જગ્યા આરોપીની માલિકી કે કબજા હવાલાની હોવા બાબતેની કોઈ તપાસ કરેલ નથી કે તે અંગેનો કોઈ પુરાવો મેળવેલ નથી. તેમજ બનાવવાળી જગ્યાએ ફરિયાદી ગયેલ નથી તેથી તેમને બનાવ અંગેની કોઈ અંગત જાણકારી નથી.

- (૨) કબજે થયેલ વાયર બાબતે કોઈ સ્વતંત્ર પંચ સાહેદની હાજરીમાં પંચનામું કરવામાં આવેલ નથી, બનાવવાળી જગ્યાએ હાજર રહેલ કોઈ સ્વતંત્ર સાહેદોના નિવેદન લેવામાં આવેલ નથી. તેમજ કબજે કરવામાં આવેલ વાયર મુદ્દામાલ તરીકે પોલીસને આપેલ નથી.
- (૩) ચેકિંગ સ્કવોર્ડના અધિકારીએ કબજે કરેલ વાયર તપાસ કરનાર અમલદારે કબજે કરેલ નથી કે આ કામે કોઈ સાહેદને કોર્ટ સમક્ષ બતાવવામાં પણ આવેલ નથી.
- (૪) આ કામે ચેકીંગવાળી જગ્યાએ ચેકિંગની કોઈ ફોટોગ્રાફી કે વિડીયોગ્રાફી કરવામાં આવેલ નથી.
- (૫) ફરિયાદપક્ષે વીજ કંપનીના કર્મચારી/અધિકારી કોની સૂચનાથી ચેકિંગ અર્થે ગયેલા તે સંદર્ભે કોઈ જ આધાર પુરાવો રજૂ કરવામાં આવેલ નથી.
- (૧૮) આમ, ઉપરોક્ત ફરિયાદપક્ષના મહત્વના સાહેદોના પુરાવા જોતાં વિવિધ નામ. વડી અદાલતના જજમેન્ટમાં જણાવેલ જુદા જુદા ચૂકાદાઓ મુજબ ફરિયાદપક્ષ આરોપીએ ઘી ઈન્ડિયન ઈલેક્ટ્રીકસીટી એક્ટ ૨૦૦૩ ની કલમ-૧૩૫ મુજબનો વિજ ચોરીનો ગુન્હો કરેલ હોવાનું નિ:શંકપણે પુરવાર કરેલ હોવાનું માની શકાય તેમ નથી. આથી ફરિયાદપક્ષ મુદ્દાનં.૧ પુરવાર કરવામાં નિષ્ફળ ગયેલ હોય મુદ્દાનં.૧ નો જવાબ "નકારમાં" આપવામાં આવે છે.

મુદ્દા નં.૨ :-

- (૧૯) આમ, આ કામે સમગ્રપણે ફરિયાદપક્ષે રજૂ કરેલ મૌખિક તેમજ દસ્તાવેજી પુરાવાનું મુલ્યાંકન કરતાં, ફરિયાદપક્ષ આરોપી સામે આંક-૦૫ ના તહોમતનામામાં જણાવ્યા મુજબનો ગુન્હો નિ:શંકપણે પુરવાર કરી શકેલ ન હોય, આરોપીને ઈન્ડિયન ઈલેક્ટ્રીકસીટી એક્ટ

૨૦૦૩ ની કલમ-૧૩૫ મુજબના ગુન્હા માટે તકસીરવાન ઠરાવી શકાય નહીં. જેથી મુદ્દા નં.૨ સબબ નીચે મુજબનો આખરી હુકમ કરૂ છું.

-: હુકમ :-

- (૧) આ કામના આરોપી મકવાલા વિનુભાઈ અરજાલાભાઈ, રહે. શામપરા(ખો), વૃન્દાવન સોસાયટી, મહેશભાઈ ભીખુભા ગોહિલની વાડીમાં, પ્રાથમિક શાળા પાસે, તા.જી.ભાવનગર વાળાને કિમીનલ પ્રોસીજર કોડની કલમ - ૨૩૫(૧)/બી.એન.એસ.એસ.ની કલમ-૨૫૮ અન્વયે ઘી ઈલેક્ટ્રીસીટી એકટ, ૨૦૦૩ ની કલમ-૧૩૫ મુજબના ગુન્હામાંથી પુરતા પુરાવાના અભાવે નિર્દોષ ઠરાવી છોડી મુકવાનો હુકમ કરવામાં આવે છે.
- (૨) આ કામના આરોપીએ ક્રિ.પ્રો.કોડની કલમ-૪૩૭(એ)/બી.એન. એસ.એસ.ની કલમ-૪૮૧ ની જોગવાઈ મુજબ રૂ.૧૦,૦૦૦/- ના જાત મુચરકા તથા તેટલી જ રકમના સઘ્ધર જામીન રજુ કરવા.

આજ તારીખ ૨૦'મી, માહે-માર્ચ, સને ૨૦૨૬ નાં રોજ ખુલ્લી અદાલતમાં હુકમ વાંચી સંભળાવી જાહેર કર્યો.

સ્થળ : ભાવનગર
તા.૨૦/૦૩/૨૦૨૬

Bhavik

(હેતલ સુરેશચંદ્ર દવે)
સ્પેશ્યલ જજ(ઈલેક્ટ્રીસીટી) અને
થર્ડ એડીશનલ સેશન્સ જજ, ભાવનગર.
UI CODE NO.GJ00693